


പതിനാലാം കേരള നിയമസഭ
പത്താം സമ്മേളനം
നക്ഷത്ര ചിഹ്നമിടാത്ത ചോദ്യം നം. 3489
15.03.2018 ലെ മറുപടിക്ക്

എം.എൽ.എ. യുടെ പ്രത്യേക വികസന നിധി

<p style="text-align: center;">ചോദ്യം ശ്രീമതി.യു. പ്രതിഭ ഹരി</p>	<p style="text-align: center;">ഉത്തരം ഡോ.ടി.എം.തോമസ് ഐസക് (ധനകാര്യവും കയറും വകുപ്പ് മന്ത്രി)</p>
<p>എം.എൽ.എ. യുടെ പ്രത്യേക വികസന നിധിയിൽ നിന്നും സ്റ്റഡന്റ് പോലീസ് കേഡറ്റുകൾക്ക് ലാപ് ടോപ്പ്, പ്രോജക്ടർ തുടങ്ങിയ ഉപകരണങ്ങൾ വാങ്ങുന്നതിന് സർക്കാരിന്റെ പ്രത്യേക അനുമതി വാങ്ങേണ്ടതായുണ്ടോ; ഇതുമായി ബന്ധപ്പെട്ട എന്തെങ്കിലും സർക്കാർ ഉത്തരവുകൾ നിലവിലുണ്ടോ; വിശദാംശങ്ങൾ ലഭ്യമാക്കാമോ?</p>	<p>29.12.2017-ലെ സ.ഉ.(അ) നം. 161/2017/ധന ഉത്തരവ് പ്രകാരം (പകർപ്പ് ഉള്ളടക്കം ചെയ്യുന്നു) അനുവദനീയമായ പ്രവൃത്തികളിൽ സ്റ്റഡന്റ് പോലീസ് കേഡറ്റുകൾക്ക് ലാപ് ടോപ്പ്, പ്രോജക്ടർ തുടങ്ങിയ ഉപകരണങ്ങൾ വാങ്ങുന്നത് എന്ന പ്രവൃത്തി ഉൾപ്പെടുത്തില്ല. എം.എൽ.എ.മാരുടെ ശുപാർശകളുടെ പ്രാദേശികമായ ആവശ്യകത പരിശോധിച്ച് മാർഗ്ഗനിർദ്ദേശങ്ങളിൽ ഉൾപ്പെടാത്ത പ്രവൃത്തികൾക്ക് സർക്കാർ പ്രത്യേകാനുമതി നൽകാറുണ്ട്.</p>


സെക്ഷൻ ഓഫീസർ

34.99



കേരള സർക്കാർ

സംഗ്രഹം

ധനകാര്യ വകുപ്പ്—എം. എൽ. എ.-മാരുടെ പ്രത്യേക വികസന നിധി—
പദ്ധതി ലക്ഷ്യങ്ങൾ, നടത്തിപ്പ്, മേൽനോട്ടം എന്നിവ സംബന്ധിച്ച്
പരിഷ്കരിച്ച മാർഗ്ഗനിർദ്ദേശങ്ങൾ—ഉത്തരവ് പുറപ്പെടുവിക്കുന്നു

ധനകാര്യ (നോഡൽ സെന്റർ-ബി) വകുപ്പ്

സ. ഉ.(അച്ചടി) നമ്പർ 161/2017/ധന.

തിരുവനന്തപുരം, 2017 ഡിസംബർ 29.

- പരാമർശം:—
1. സ. ഉ.(അ) നമ്പർ 247/2004/ധന. തീയതി 27-5-2004.
 2. സ. ഉ.(അ) നമ്പർ 282/2004/ധന. തീയതി 17-6-2004.
 3. സ. ഉ.(അ) നമ്പർ 543/2004/ധന. തീയതി 22-11-2004.
 4. സർക്കുലർ നമ്പർ 9/എൻ.സി3/2005/ധന. തീയതി 10-2-2005.
 5. സ. ഉ.(അ) നമ്പർ 18/2005/ധന. തീയതി 11-1-2005.
 6. സർക്കുലർ നമ്പർ 47/എൻ.സി3/2005/ധന. തീയതി 19-8-2005.
 7. സർക്കുലർ നമ്പർ 61/എൻ.സി3/2005/ധന. തീയതി 2-11-2005.
 8. സർക്കുലർ നമ്പർ 63/എൻ.സി3/2005/ധന. തീയതി 7-11-2005.
 9. സ. ഉ.(അ) നമ്പർ 236/2005/ധന. തീയതി 21-5-2005.
 10. സ. ഉ.(അ) നമ്പർ 453/2005/ധന. തീയതി 17-10-2005.
 11. സ. ഉ.(അ) നമ്പർ 74/2006/ധന. തീയതി 15-2-2006.
 12. സർക്കുലർ നമ്പർ 56/എൻ.സി3/2006/ധന. തീയതി 29-11-2006.
 13. സ. ഉ.(അ) നമ്പർ 492/2006/ധന. തീയതി 8-12-2006.
 14. സ. ഉ.(അ) നമ്പർ 35/2007/ധന. തീയതി 30-1-2007.
 15. സ. ഉ.(അ) നമ്പർ 36/2007/ധന. തീയതി 30-1-2007.
 16. സ. ഉ.(അ) നമ്പർ 112/2007/ധന. തീയതി 15-3-2007.
 17. സ. ഉ.(അ) നമ്പർ 124/2007/ധന. തീയതി 21-3-2007.

18. സ. ഉ.(കൈ.) നമ്പർ 206/2007/ധന. തീയതി 21-5-2007
19. സ. ഉ.(അ) നമ്പർ 595/2007/ധന. തീയതി 18-12-2007.
20. സർക്കുലർ നമ്പർ 66/എൻ.സി3/2008/ധന. തീയതി 1-11-2008.
21. സർക്കുലർ നമ്പർ 67/എൻ.സി3/2008/ധന. തീയതി 1-11-2008.
22. സർക്കുലർ നമ്പർ 82/എൻ.സി3/2008/ധന. തീയതി 1-12-2008.
23. സർക്കുലർ നമ്പർ 92/എൻ.സി3/2008/ധന. തീയതി 29-12-2008.
24. സർക്കുലർ നമ്പർ 56/എൻ.സി3/2009/ധന. തീയതി 20-7-2009.
25. സർക്കുലർ നമ്പർ 74/എൻ.സി3/2009/ധന. തീയതി 29-8-2009.
26. സ. ഉ.(അ) നമ്പർ 477/2009/ധന. തീയതി 2-11-2009.
27. സ. ഉ.(അ) നമ്പർ 518/2009/ധന. തീയതി 20-11-2009.
28. സർക്കുലർ നമ്പർ 95/എൻ.സി3/2009/ധന. തീയതി 20-11-2009.
29. സ. ഉ.(കൈ) നമ്പർ 562/2009/ധന. തീയതി 16-12-2009.
30. സർക്കുലർ നമ്പർ 59/എൻ.സി3/2010/ധന. തീയതി 22-6-2010.
31. സ. ഉ.(അ) നമ്പർ 583/2010/ധന. തീയതി 15-11-2010.
32. സർക്കുലർ നമ്പർ 87/എൻ.സി3/2011/ധന. തീയതി 27-12-2011.
33. സ. ഉ.(അ) നമ്പർ 134/2012/ധന. തീയതി 24-2-2012.
34. സ. ഉ.(അ) നമ്പർ 185/2012/ധന. തീയതി 27-3-2012.
35. സർക്കുലർ നമ്പർ 40/എൻ.സി3/2012/ധന. തീയതി 21-6-2012.
36. സർക്കുലർ നമ്പർ 29/എൻ.സി3/2013/ധന. തീയതി 11-3-2013.
37. സ. ഉ.(അ) നമ്പർ 271/2013/ധന. തീയതി 4-6-2013
38. സർക്കുലർ നമ്പർ 50/എൻ.സി3/2013/ധന. തീയതി 4-6-2013.
39. സ. ഉ.(അ) നമ്പർ 300/2013/ധന. തീയതി 25-6-2013
40. സർക്കുലർ നമ്പർ 73/എൻ.സി3/2013/ധന. തീയതി 4-10-2013.
41. സർക്കുലർ നമ്പർ 88/എൻ.സി3/2013/ധന. തീയതി 4-11-2013.
42. സ. ഉ.(അ) നമ്പർ 577/2013/ധന. തീയതി 26-11-2013.
43. സ. ഉ.(അ) നമ്പർ 587/2013/ധന. തീയതി 3-12-2013.
44. സ. ഉ.(അ) നമ്പർ 238/2014/ധന. തീയതി 24-6-2014.
45. സർക്കുലർ നമ്പർ 85/എൻ.സി3/2014/ധന. തീയതി 24-9-2014.
46. സ. ഉ.(അ) നമ്പർ 454/2014/ധന. തീയതി 18-10-2014.
47. സ. ഉ.(അ) നമ്പർ 148/2015/ധന. തീയതി 24-4-2015

- 48. സ. ഉ.(അ) നമ്പർ 319/2015/ധന. തീയതി 25-7-2015.
- 49. സ. ഉ.(അ) നമ്പർ 431/2015/ധന. തീയതി 29-9-2015.
- 50. സ. ഉ.(അ) നമ്പർ 579/2015/ധന. തീയതി 19-12-2015.
- 51. സ. ഉ.(അ) നമ്പർ 147/2016/ധന. തീയതി 3-10-2016.
- 52. സർക്കുലർ നമ്പർ 84/2017/ധന. തീയതി 27-11-2017.

ഉത്തരവ്

എം. പി.-മാരുടെ തദ്ദേശീയ വികസന ഫണ്ടിന്റെ മാതൃകയിൽ എം. എൽ. എ.-മാർക്ക് തങ്ങളുടെ നിയോജകമണ്ഡലങ്ങളിൽ തദ്ദേശീയമായ വികസന പ്രവർത്തനങ്ങൾ നടത്തുന്നതിനുവേണ്ടി എം. എൽ. എ.-മാരുടെ പ്രത്യേക വികസന നിധി എന്ന പേരിൽ 2001-ൽ ഒരു പദ്ധതി ആരംഭിക്കുകയും ആയതിനുള്ള മാർഗ്ഗനിർദ്ദേശങ്ങൾ പുറപ്പെടുവിക്കുകയും ചെയ്തു. എം. പി. എൽ. എ. ഡി സ്കീമിന്റെ മാതൃകയിലുള്ള പുതുക്കിയ മാർഗ്ഗനിർദ്ദേശങ്ങൾ സൂചന 1-ലെ ഉത്തരവ് പ്രകാരം പുറപ്പെടുവിച്ചു.

2004-ൽ പുറപ്പെടുവിച്ച സൂചന 1-ലെ ഉത്തരവിനുശേഷം പദ്ധതിയുമായി ബന്ധപ്പെട്ട് ധാരാളം കൂട്ടിച്ചേർക്കലുകളും പരിഷ്കരണങ്ങളും നടത്തിയിരുന്നു. കൂടാതെ പദ്ധതിയുടെ നടത്തിപ്പുമായി ബന്ധപ്പെട്ട് കൂടുതൽ വ്യക്തതയും സ്പെഷ്യാലൈസേഷനും ആവശ്യമായതിനാലും പ്രസ്തുത മാർഗ്ഗരേഖ പുറപ്പെടുവിച്ചതിനുശേഷം 13 വർഷങ്ങൾ കഴിഞ്ഞിട്ടുള്ളതിനാലും പദ്ധതി സംബന്ധിച്ച് കൂടുതൽ വ്യക്തത വരുത്തിക്കൊണ്ട് ഒരു പൊതു ഉത്തരവ് പുറപ്പെടുവിക്കേണ്ടതിന്റെ ആവശ്യകത സർക്കാർ മനസ്സിലാക്കിയതിന്റെ അടിസ്ഥാനത്തിൽ എം. എൽ. എ.-മാരുടെ പ്രത്യേക വികസന നിധിയുടെ ഉദ്ദേശലക്ഷ്യങ്ങൾ, പദ്ധതി നടത്തിപ്പ്, നിർവ്വഹണം, വിലയിരുത്തൽ എന്നിവ സംബന്ധിച്ച പുതുക്കിയ മാർഗ്ഗനിർദ്ദേശങ്ങൾ പുറപ്പെടുവിച്ച് ഉത്തരവാകുന്നു.

എം. എൽ. എ.-മാരുടെ പ്രത്യേക വികസന നിധിയുമായി ബന്ധപ്പെട്ട് നിലവിലുള്ള സർക്കാർ ഉത്തരവുകളും സർക്കുലറുകളും ഇതിനാൽ പരിഷ്കരിച്ച് ഉത്തരവാകുന്നു.

എം. എൽ. എ.-മാരുടെ പ്രത്യേക വികസനനിധി സംബന്ധിച്ച മാർഗ്ഗനിർദ്ദേശങ്ങൾ

പദ്ധതിയുടെ ലക്ഷ്യം, നടത്തിപ്പ്, തുക അനുവദിക്കൽ, പേമെന്റ്, പദ്ധതി വിലയിരുത്തൽ

1. പദ്ധതി

11 നിയോജകമണ്ഡലത്തിൽ ചെറുതും എന്നാൽ മൂലധന സ്വഭാവമുള്ളതുമായ വികസനപ്രവർത്തനങ്ങൾ നടത്തണമെന്നാവശ്യപ്പെട്ടുകൊണ്ട് വോട്ടർമാർ എം.എൽ.എ.-മാരെ സമീപിക്കാറുള്ളതിനാൽ തങ്ങളുടെ മണ്ഡലത്തിൽ വികസന പ്രവർത്തനങ്ങൾക്കാവശ്യമായ ഒരു നിശ്ചിത തുക അനുവദിക്കണമെന്ന് എം.എൽ.എ.-മാർ ആവശ്യപ്പെടുകയും എം. പി.-മാരുടെ ലോക്കൽ ഏരിയ ഡെവലപ്മെന്റ് ഫണ്ടിന്റെ മാതൃകയിൽ എം.എൽ.എ.-മാരുടെ പ്രാദേശിക വികസന ഫണ്ട് 2001-ൽ സംസ്ഥാനത്ത് ആരംഭിക്കുകയും ചെയ്തു. 25.00 ലക്ഷം രൂപയാണ് ആരംഭത്തിൽ ഓരോ നിയോജകമണ്ഡലത്തിനും അനുവദിച്ചിരുന്നത്. പിന്നീട് ഓരോ മണ്ഡലത്തിനും 50 ലക്ഷം രൂപയായും 2011-12 മുതൽ 1 കോടി രൂപയായും വർദ്ധിപ്പിച്ചു. എം.എൽ.എ.-മാരുടെ പ്രത്യേക വികസന നിധിയായി പ്രതിവർഷം ആകെ 141.00 കോടി രൂപയാണ് അനുവദിക്കുന്നത്.

1.2 പ്രത്യേക വികസന നിധിയുടെ നടത്തിപ്പ് ചുമതല അതത് ജില്ലാ കളക്ടർമാർക്കാണ്. പ്രതിവർഷം 1 കോടി രൂപയ്ക്കുള്ള പ്രവൃത്തികൾ തങ്ങളുടെ മണ്ഡലത്തിൽ നടപ്പിലാക്കുന്നതിനായി എം.എൽ.എ.-മാർ ബന്ധപ്പെട്ട കളക്ടർമാർക്ക് ശുപാർശ നൽകാവുന്നതാണ്. നോമിനേറ്റഡ് എം.എൽ.എ.-ക്ക് ഒന്നോ രണ്ടോ ജില്ലകളിലേക്കോ, സംസ്ഥാനത്തിന്റെ ഏതെങ്കിലും ഭാഗത്തെ വികസന പ്രവർത്തനങ്ങൾക്കായോ പദ്ധതികൾ ശുപാർശ ചെയ്യാവുന്നതാണ്.

1.3 എം.എൽ.എ.-മാർ തങ്ങളുടെ മണ്ഡലത്തിനുള്ളിലെ പ്രവൃത്തികൾക്കാണ് പ്രത്യേക വികസന നിധിയിൽ അനുവദിച്ചിരിക്കുന്ന തുക വിനിയോഗിക്കേണ്ടത്. എന്നാൽ പ്രകൃതി ദുരന്തം പോലുള്ള അടിയന്തിര ഘട്ടങ്ങളിൽ തങ്ങളുടെ നിയോജകമണ്ഡലത്തിനു പുറത്ത് പരമാവധി 10 ലക്ഷം രൂപ വരെയുള്ള, മാർഗ്ഗനിർദ്ദേശങ്ങൾക്കനുസൃതമായ പ്രവൃത്തികൾ ശുപാർശ ചെയ്യാവുന്നതാണ്.

2. പദ്ധതിയുടെ പ്രത്യേകതകൾ

2.1 പദ്ധതിയുമായി ബന്ധപ്പെട്ട് സർക്കാർ പുറപ്പെടുവിച്ചിട്ടുള്ള മാർഗ്ഗനിർദ്ദേശങ്ങൾ പിന്തുടർന്നുകൊണ്ട് ഓരോ എം.എൽ.എ.-യും തങ്ങളുടെ മണ്ഡലത്തിൽ നടപ്പിലാക്കേണ്ടുന്ന 1 കോടി രൂപ വരെയുള്ള പ്രവൃത്തികൾ ജില്ലാ കളക്ടറോട് ശുപാർശ ചെയ്യാവുന്നതാണ്. നഗര പ്രദേശങ്ങളിലെ പ്രവൃത്തികൾ എം.എൽ.എ.-യുടെ ശുപാർശയുടെ അടിസ്ഥാനത്തിൽ കോർപ്പറേഷനുകൾ/മുനിസിപ്പാലിറ്റികൾ/ബന്ധപ്പെട്ട ജില്ലാ മേധാവികൾ മുഖേന നടപ്പിലാക്കാവുന്നതാണ്. എം.എൽ.എ.-മാർ ശുപാർശ ചെയ്യുന്ന പ്രവൃത്തികൾ നടപ്പിലാക്കുന്നത് സർക്കാർ/പഞ്ചായത്ത് രാജ് സ്ഥാപനങ്ങൾ അല്ലെങ്കിൽ പ്രവൃത്തികൾ വിജയകരമായും തൃപ്തികരമായും ചെയ്തു തീർക്കാൻ കഴിയുമെന്ന് ജില്ലാ കളക്ടർക്ക് ഉത്തമബോധ്യമുള്ളതും വിശ്വാസ്യതയും പ്രവർത്തന പരിചയവുമുള്ള പ്രമുഖ സർക്കാരിതര സ്ഥാപനങ്ങൾ എന്നിവ മുഖേന യായിരിക്കണം. മാർഗ്ഗനിർദ്ദേശങ്ങൾ പ്രകാരം സ്വകാര്യ കോൺട്രാക്ടർമാർ ഏറ്റെടുത്ത് നടത്തുവാൻ പാടില്ല എന്ന് നിഷ്കർഷിച്ചിട്ടുള്ള പ്രവൃത്തികൾ സ്വകാര്യ കോൺട്രാക്ടർമാരെ ഏൽപ്പിക്കുവാൻ പാടുള്ളതല്ല. എം.എൽ.എ. ശുപാർശ ചെയ്യുന്ന പ്രവൃത്തി ഏത് ഏജൻസി മുഖേനയാണ് നടപ്പിലാക്കേണ്ടതെന്ന് ജില്ലാ കളക്ടർ തീരുമാനിക്കേണ്ടതാണ്.

2.2 ദീർഘകാലം നിലനിൽക്കുന്ന വികസന സ്വഭാവമുള്ള ആസ്തികൾ സൃഷ്ടിക്കുക എന്നതിന് മുൻതൂക്കം നൽകിക്കൊണ്ടും പ്രാദേശിക പരിഗണന നൽകിയുമാണ് പ്രവൃത്തികൾ തെരഞ്ഞെടുക്കേണ്ടത്. ഈ പദ്ധതി പ്രകാരം അനുവദിച്ചിരിക്കുന്ന തുക ആവർത്തന ചെലവ് വരുന്ന പ്രവൃത്തികൾക്കായി വിനിയോഗിക്കാൻ പാടില്ല. സേവന സംബന്ധമായ സൗകര്യങ്ങൾ മെച്ചപ്പെടുത്തുന്നതിനായി ഫണ്ട് വിനിയോഗിക്കാവുന്നതും എന്നാൽ ആവർത്തന സ്വഭാവം ഉള്ള വേതനം/ശമ്പളം എന്നിവ പോലുള്ള ചെലവുകൾക്ക് വിനിയോഗിക്കാൻ പാടില്ലാത്തതുമാണ്.

2.3 ഒരു വലിയ പദ്ധതിയുടെ ചെലവിന്റെ ഒരു ഭാഗം പൂർത്തിയാക്കുന്നതിനുള്ള ചെലവ് നിർവ്വഹിക്കുന്നതിന് ഈ ഫണ്ടിൽനിന്നും എം.എൽ.എ.-മാർക്ക് ശുപാർശ ചെയ്യാവുന്നതാണ്. ഉദാഹരണം: ഒരു ചെറുകിട ജലസേചന പദ്ധതിയുടെ ഏതെങ്കിലും ഒരു പ്രത്യേക പ്രവൃത്തിയുടെ പൂർത്തീകരണത്തിനായി ഫണ്ട് വിനിയോഗിക്കാവുന്നതാണ്. ഈ വകയിൽ ചെലവാക്കുന്ന തുക ഒരു പദ്ധതിയുടെ പ്രത്യേകമായി തിരിച്ചറിയാൻ കഴിയുന്ന ഒരു പ്രവൃത്തിക്ക് വേണ്ടിയായിരിക്കും.

- 2.4 പ്രവൃത്തികളുടെ പൂർത്തീകരണം ഒന്നിലധികം വർഷങ്ങളിലേക്ക് നീണ്ടുപോകുന്നതാണെങ്കിൽ പ്രവൃത്തിക്ക് ആവശ്യമായ തുക നിർവ്വഹണ ഏജൻസിക്ക് മുൻകൂറായി നൽകാവുന്നതാണ്. അല്ലെങ്കിൽ പ്രവൃത്തി പൂർത്തിയാകുന്ന മുറയ്ക്ക് തുക അനുവദിച്ച് നൽകാവുന്നതാണ്.
- 2.5 പ്രവൃത്തി നടപ്പിലാക്കുന്നതിനായി എം.എൽ.എ. ശുപാർശ ചെയ്ത സ്ഥലം എം.എൽ.എ.-യുടെ അനുമതി ഇല്ലാതെ മാറ്റുവാൻ പാടില്ല.
- 2.6 പൊതുജനങ്ങളുടെ ഉപയോഗത്തിന് ലഭ്യമാകുന്ന തരത്തിലുള്ള മൂലധന സ്വഭാവമുള്ള ആസ്തികൾ സൃഷ്ടിക്കുന്നതിന് പ്രസ്തുത ഫണ്ട് ഉപയോഗിക്കേണ്ടതാണ്. അത്തരത്തിൽ സൃഷ്ടിക്കപ്പെടുന്ന ആസ്തികൾ സർക്കാരിന്റെ ഉടമസ്ഥതയിലായിരിക്കുന്നതും അവയുടെ വിൽപ്പന/കൈമാറ്റം/തീർപ്പാക്കൽ എന്നിവ സർക്കാരിന്റെ അനുമതി ഇല്ലാതെ നടത്താൻ പാടില്ലാത്തതുമാണ്. കൂടാതെ ഇത്തരത്തിൽ സൃഷ്ടിക്കപ്പെടുന്ന ആസ്തികളുടെ സംരക്ഷണത്തിന്റേയും അറ്റകുറ്റപ്പണികൾ ചെയ്യേണ്ടതിന്റേയും ചുമതല ആസ്തി അനുവദിക്കുന്ന ഗുണഭോക്തൃ വകുപ്പിനോ/സ്ഥാപനത്തിനോ ആയിരിക്കും. ഗുണഭോക്തൃ സ്ഥാപനങ്ങൾ സർക്കാരിതര സ്ഥാപനങ്ങൾ ആണെങ്കിൽ പ്രത്യേക വികസന നിധി അനുവദിക്കുന്നതിനുമുമ്പ് പ്രസ്തുത സ്ഥാപനങ്ങൾ, അവയുടെ സംരക്ഷണം, അറ്റകുറ്റപ്പണികൾ എന്നിവ നിശ്ചിത സമയക്രമത്തിൽ ചെയ്തുകൊള്ളാമെന്നും സർക്കാരിന്റെ അനുമതി ഇല്ലാതെ മേൽ ആസ്തികളുടെ വിൽപ്പനയോ കൈമാറ്റമോ ചെയ്യുകയില്ലായെന്നും സർക്കാരുമായി ഒരു ഉടമ്പടി ഉണ്ടാക്കേണ്ടതാണ്.
- 2.7 പ്രത്യേക വികസന നിധി പ്രകാരം അനുവദനീയമായ പ്രവൃത്തികളുടെ വിവരണം അനുബന്ധം 1-ലും അനുവദനീയമല്ലാത്ത പ്രവൃത്തികളുടെ വിവരണം അനുബന്ധം 2-ലും ചേർത്തിട്ടുണ്ട്.
- 2.8 പ്രവൃത്തികളുടെ എസ്റ്റിമേറ്റ് PRICE സോഫ്റ്റ്‌വെയറിൽ തയ്യാറാക്കി ഇ-ടെണ്ടർ/സാധാരണ ടെണ്ടർ ചെയ്യുമ്പോൾ നിയമപരമായി ഒടുക്കേണ്ട നികുതി ഉൾപ്പെടെയുള്ള, എല്ലാ അടവുകളും എസ്റ്റിമേറ്റിൽ ഉൾപ്പെടുത്തേണ്ടതാണ്.
- 2.9 ഗുണഭോക്തൃ സമിതികളുടെ കൺവീനർമാർ മുഖേന പ്രവൃത്തികൾ നടപ്പിലാക്കുമ്പോൾ അവർക്ക് നികുതി വിധേയ വരുമാനമോ പാൻ കാർഡോ ഇല്ലെങ്കിൽ ആദായ നികുതി നിയമത്തിന്റെ സെക്ഷൻ 197 പ്രകാരമുള്ള ഒരു സർട്ടിഫിക്കറ്റ് ഹാജരാക്കേണ്ടതാണ്. ഇത്തരം സാഹചര്യത്തിൽ ഡി. ഡി. ഒ. ഉറവിടത്തിൽ നിന്നുള്ള നികുതി കുറയ്ക്കേണ്ട ആവശ്യമില്ല.

3. പ്രവൃത്തികൾക്ക് അനുമതി നൽകലും നടപ്പിലാക്കലും.

3.1 പ്രവൃത്തികൾ തിരഞ്ഞെടുക്കുന്നതിനും ഭരണാനുമതി നൽകുന്നതിനും മുമ്പ് ജില്ലാ കളക്ടർമാർ എം.എൽ.എ.-യുടെ സമ്മതം വാങ്ങേണ്ടതാണ്. സ്ഥലം ലഭ്യമാകുന്നില്ല/സ്ഥലം അനുയോജ്യമല്ല എന്നിവപോലുള്ള സാങ്കേതിക കാരണങ്ങളാൽ പ്രവൃത്തി നടപ്പിലാക്കാൻ കഴിയാതെ വരുകയാണെങ്കിൽ ഇക്കാര്യം എം.എൽ.എ.-മാരെ കാര്യകാരണ സഹിതം അറിയിക്കേണ്ടതാണ്.

3.2 ഒരു മണ്ഡലത്തിനായി വകയിരുത്തിയിട്ടുള്ള ഒരു കോടി രൂപ പൂർണ്ണമായും റിലീസ് ചെയ്തു നൽകിയിട്ടില്ലെങ്കിലും ഒരു സാമ്പത്തിക വർഷത്തിൽ 1 കോടി രൂപയ്ക്കും ഭരണാനുമതി പുറപ്പെടുവിച്ച് നൽകാവുന്നതാണ്.

3.2.1 ഭരണാനുമതി പുറപ്പെടുവിക്കുന്നതിനുമുമ്പ് എം.എൽ.എ. ശുപാർശ ചെയ്ത പ്രവൃത്തികൾ നടപ്പിലാക്കുന്നതിനായി സ്ഥല ലഭ്യത, ഏറ്റവും പുതിയ SOR പ്രകാരമുള്ള എസ്റ്റിമേറ്റ് എന്നിവ ഉണ്ടെന്നും അനുവദനീയമായ പ്രവൃത്തിയാണെന്നും ജില്ലാ കളക്ടർ ഉറപ്പു വരുത്തേണ്ടതാണ്.

3.2.2 എം.എൽ.എ.-മാർ ശുപാർശ ചെയ്യുന്ന പ്രവൃത്തിക്ക് എസ്റ്റിമേറ്റ് ലഭ്യമാക്കി ഭരണാനുമതി പുറപ്പെടുവിക്കേണ്ട സമയപരിധി 30 ദിവസമാണ്.

3.2.3 എം.എൽ.എ.-മാർ ശുപാർശ ചെയ്യുന്ന പ്രവൃത്തികൾ പൂർത്തീകരിക്കുന്നത് താഴെ പറയും പ്രകാരമുള്ള സമയപരിധിക്കുള്ളിലായിരിക്കണം:

- (i) 25 ലക്ഷം രൂപ വരെ .. ഭരണാനുമതി പുറപ്പെടുവിച്ച് എസ്റ്റിമേറ്റുള്ള പ്രവൃത്തികൾ 6 മാസത്തിനുള്ളിൽ
- (ii) 25 ലക്ഷം രൂപയ്ക്ക് മുകളിൽ .. 9 മാസം 50 ലക്ഷം രൂപ വരെയുള്ള പ്രവൃത്തികൾ
- (iii) 50 ലക്ഷം രൂപയ്ക്ക് മുകളിലുള്ള .. 12 മാസം പ്രവൃത്തികൾ

3.2.4 പ്രവൃത്തികളെ സംബന്ധിച്ചുള്ള പ്രതിമാസ പുരോഗതി റിപ്പോർട്ട് (പ്രവൃത്തികളുടെ പൂർത്തീകരണം ഉൾപ്പെടെ) എല്ലാ മാസവും 5-ാം തീയതിയ്ക്ക് മുമ്പ് ധനകാര്യ (നോഡൽ സെക്രട്ടറി-ബി) വകുപ്പിൽ അനുബന്ധം 3 പ്രകാരമുള്ള മാതൃകയിൽ സമർപ്പിക്കേണ്ടതാണ്. പ്രവൃത്തി പുരോഗതി സംബന്ധിച്ച റിപ്പോർട്ട് 4 മാസത്തിലൊരിക്കൽ ജില്ലാ കളക്ടർമാർ എം.എൽ.എ.-മാർക്ക് നൽകേണ്ടതാണ്.

3.2.5 പദ്ധതി നിർവ്വഹണത്തിന്റെ പുരോഗതി വിലയിരുത്തുന്നതിനുള്ള കമ്മിറ്റികൾ കളക്ടറുടെ നേതൃത്വത്തിൽ രൂപീകരിക്കേണ്ടതും പദ്ധതികളുടെ പുരോഗതി അവലോകനം ചെയ്യേണ്ടതുമാണ്. പദ്ധതിയുടെ പുതുക്കിയ പ്ലാനുകളും എസ്റ്റിമേറ്റുകളും ഈ കമ്മിറ്റിയുടെ പരിഗണനയ്ക്ക് വയ്ക്കേണ്ടതാണ്.

3.2.6 ഉപഭോക്തൃസമിതികൾ മുഖേനയാണ് പ്രവൃത്തികൾ നടപ്പിലാക്കുന്നത് എങ്കിൽ പദ്ധതി നടപ്പിലാക്കുന്നതിൽ കാലതാമസം വരാതിരിക്കാനായി അവയുടെ വിശ്വാസ്യത കളക്ടർമാർ ഉറപ്പുവരുത്തേണ്ടതാണ്.

3.2.7 എം.എൽ.എ.-മാർ പ്രവൃത്തികൾ നിർദ്ദേശിക്കുമ്പോൾ ജില്ലാ കളക്ടർമാർ പ്രവൃത്തിയുടെ ഗുണഭോക്തൃ വകുപ്പ്/സ്ഥാപനവുമായി ബന്ധപ്പെടേണ്ടതും പ്രവൃത്തി പൂർത്തിയാകുന്ന മുറയ്ക്ക് ആയത് പൊതുജനത്തിന് തുറന്ന് കൊടുക്കുന്നതിനുള്ള നടപടികൾ സ്വീകരിക്കേണ്ടതുമാണ്. പദ്ധതിയുടെ നടത്തിപ്പിന്റെ നോഡൽ ഓഫീസർ ജില്ലാ കളക്ടർമാർ ആയതിനാൽ ഗുണഭോക്തൃ വകുപ്പും നടത്തിപ്പ് വകുപ്പുമായി വ്യക്തമായ ആശയവിനിമയം നടത്തേണ്ടതാണ്.

എം. എൽ. എ. എസ്. ഡി. എഫ്. മുഖേന സൃഷ്ടിക്കപ്പെടുന്ന ആസ്തികളെ സംബന്ധിച്ച് ചുവടെയുള്ള പ്രകാരം പ്രത്യേക രജിസ്റ്ററുകൾ സൃഷ്ടിക്കേണ്ടതാണ്

1. ജില്ലാ കളക്ടർ

പദ്ധതി പ്രകാരം സൃഷ്ടിക്കപ്പെടുന്ന ആസ്തികളുടെ വിശദവിവരങ്ങൾ, സർക്കാരിൽനിന്ന് ലഭിച്ച അലോട്ട്മെന്റ്, ഒരു മണ്ഡലം ഒന്നിലധികം ജില്ലകളിൽ വ്യാപിച്ച് കിടക്കുന്നുവെങ്കിൽ മറ്റു ജില്ലകളിലേക്ക് മാറ്റിയ തുകയുടെ കണക്ക്, പ്രാദേശിക വികസന നിധിക്കായുള്ള സ്പെഷ്യൽ ടി. എസ്. ബി. അക്കൗണ്ടിൽ നിക്ഷേപിച്ച തുക, പിൻവലിച്ച തുക, പദ്ധതി നടത്തിപ്പിനായി നിർവ്വഹണ ഉദ്യോഗസ്ഥർക്ക് മാറി നൽകിയ തുക എന്നിവ സംബന്ധിച്ച വിവരങ്ങൾ.

2. നിർവ്വഹണ ഉദ്യോഗസ്ഥർ/എജൻസികൾ

സൃഷ്ടിക്കപ്പെട്ട ആസ്തിയുടെ കണക്ക്, ജില്ലാ കളക്ടർമാരിൽ നിന്നും ലഭിച്ച തുക.

3.3 എം.എൽ.എ.-മാർ ശുപാർശ ചെയ്യുന്ന പ്രവൃത്തികളുടെ ഭരണാനുമതി, സാങ്കേതികാനുമതി എന്നിവ സംബന്ധിച്ച് അന്തിമ തീരുമാനം ജില്ലാ തലത്തിൽ കൈക്കൊള്ളേണ്ടതാണ്. ആവശ്യമെങ്കിൽ പദ്ധതിയുടെ നടത്തിപ്പിനായുള്ള പൂർണ്ണാധികാരം ജില്ലാതലത്തിലുള്ള സാങ്കേതിക ഭരണ വിഭാഗങ്ങൾക്ക് നൽകാവുന്നതാണ്.

3.4 ഒരു നിയോജകമണ്ഡലം ഒന്നിലധികം ജില്ലകളിലായാണ് സ്ഥിതി ചെയ്യുന്നതെങ്കിൽ, സർക്കാർ പ്രസ്തുത മണ്ഡലത്തിനായി അനുവദിച്ചു നൽകുന്ന തുക സ്വീകരിക്കുന്ന ജില്ലാ കളക്ടർ ആയത് എം.എൽ.എ. നിർദ്ദേശിക്കുന്ന പ്രവർത്തിക്കായി അടുത്ത ജില്ലകളിലെ ജില്ലാ കളക്ടർമാർക്ക് മാറി നൽകേണ്ടതാണ്.

3.5 എം.എൽ.എ.മാർ ശുപാർശ ചെയ്യുന്ന പ്രവൃത്തികളുടെ നിർവ്വഹണം പൊതുമരാമത്ത്, ഗ്രാമവികസനം, ജലസേചനം, കൃഷി, ആരോഗ്യം, പൊതുവിദ്യാഭ്യാസം തുടങ്ങിയ വകുപ്പുകൾ വിവിധ വികസന അതോറിറ്റികൾ, ഹൗസിംഗ് ബോർഡ് തുടങ്ങിയവപോലുള്ള അക്രഡിറ്റഡ് ഏജൻസികൾ എന്നിവ മുഖേനയാണ് നടത്തുന്നത് എന്നതിനാൽ പ്രവൃത്തിയുടെ ഏകോപനവും മേൽനോട്ടവും വഹിക്കേണ്ട ചുമതല അതത് ജില്ലാ കളക്ടർമാർക്കാണ്. പ്രവൃത്തികൾ ഏറ്റെടുത്ത് നടപ്പിലാക്കുന്നതിനായുള്ള പ്രാരംഭ ജോലികൾക്കോ പ്രവൃത്തികളുടെ നടത്തിപ്പിലെ മേൽനോട്ടം വഹിക്കുന്നതിനോ യാതൊരുവിധ ഭരണചെലവ്, സെന്റേജ് ചാർജ്ജ് തുടങ്ങിയവ നിർവ്വഹണ ഏജൻസികൾക്ക് അനുവദിക്കുന്നതല്ല. അക്രഡിറ്റഡ് ഏജൻസികൾ മുഖാതിരം നടപ്പിലാക്കുന്ന പ്രവൃത്തികൾക്ക് സർക്കാർ കാലാകാലങ്ങളിൽ പുറപ്പെടുവിച്ചിട്ടുള്ള എല്ലാവിധ നിയമങ്ങളും ബാധകമായിരിക്കുന്നതാണ്.

3.6 സംസ്ഥാനതലത്തിൽ പദ്ധതിയുടെ സംസ്ഥാനതല ചുമതല ധനകാര്യ (നോഡൽ സെന്റർ-ബി) വകുപ്പിനായിരിക്കും. പദ്ധതിയുടെ നടത്തിപ്പുമായി ബന്ധപ്പെട്ട പൊതു നിർദ്ദേശങ്ങൾ, ഉത്തരവുകൾ എന്നിവ ധനകാര്യ (നോഡൽ സെന്റർ-ബി) വകുപ്പ് പുറപ്പെടുവിക്കുന്നതാണ്. പ്രസ്തുത ഉത്തരവിന്റെ പകർപ്പ് എം.എൽ.എ.-മാർക്ക് അയച്ചുനൽകുന്നതാണ്. കൂടാതെ ഈ ഉത്തരവുകളുടെ പകർപ്പ് www.finance.kerala.gov.in എന്ന വെബ്സൈറ്റിൽ ലഭ്യമായിരിക്കുന്നതാണ്.

3.7 സാധാരണയായുള്ള എല്ലാവിധ സാമ്പത്തിക ആഡിറ്റ് പരിശോധനകളും പ്രസ്തുത സ്കീം മുഖേന നടപ്പിലാക്കുന്ന പ്രവൃത്തികൾക്ക് ഈ മാർഗ്ഗ നിർദ്ദേശങ്ങളിലെ വ്യവസ്ഥകൾക്ക് വിധേയമായി ബാധകമാകുന്നതാണ്.

3.8 പ്രത്യേക വികസന നിധി പ്രകാരം ഓരോ വർഷത്തിലും തുക അനുവദിക്കുന്നത് നിയോജകമണ്ഡലത്തിനാണ്. ആയതിനാൽ ഏതെങ്കിലും കാരണവശാൽ ഒരു മണ്ഡലത്തിലെ എം.എൽ.എ.-ക്ക് മാറ്റം ഉണ്ടായാലും മണ്ഡലത്തിന് അനുവദിച്ച തുകയ്ക്ക് മാറ്റം വരുന്നതല്ല. നിലവിലുണ്ടായിരുന്ന എം.എൽ.എ. ശുപാർശ ചെയ്തതും നടപ്പിലാക്കി

വരുന്നതുമായ പ്രവൃത്തികൾ തുടരേണ്ടതും ആയത് ജില്ലാ കളക്ടർ ഉറപ്പു വരുത്തേണ്ടതുമാണ്. മുൻ എം.എൽ.എ.-ക്കും നിലവിലെ എം.എൽ.എ.-ക്കും നിർവ്വഹണ ഏജൻസിക്ക്കും ഇടയിലെ ഏകോപനാധികാരിയായി പ്രവൃത്തിക്കേണ്ടത് ജില്ലാ കളക്ടർ ആണ്.

3.9 ഏതെങ്കിലും കാരണവശാൽ മണ്ഡലത്തിലെ എം.എൽ.എ.-ക്ക് മാറ്റം ഉണ്ടാകുന്നപക്ഷം പ്രവൃത്തികൾ നിർവ്വഹിക്കുന്നത് സംബന്ധിച്ച് താഴെപ്പറയുന്ന തത്വങ്ങൾ പിൻതുടരേണ്ടതാണ്:

- (i) മുൻ എം.എൽ.എ. ശുപാർശ ചെയ്ത പ്രവൃത്തി നിർവ്വഹണാവസ്ഥയിലാണെങ്കിൽ അത് പൂർത്തിയാക്കേണ്ടതാണ്.
- (ii) മുൻ എം.എൽ.എ. തെരഞ്ഞെടുത്ത ഒരു പ്രവൃത്തി ശുപാർശ ചെയ്തതായതി മുതൽ 45 ദിവസത്തിന് ശേഷവും ഭരണപരമായ കാരണങ്ങളാൽ അനുമതി ലഭിച്ചിട്ടില്ലായെങ്കിൽ, മാർഗ്ഗനിർദ്ദേശങ്ങൾ പ്രകാരം പ്രസ്തുത പ്രവൃത്തി അനുവദനീയമാണെങ്കിൽ നടപ്പിലാക്കേണ്ടതാണ്.
- (iii) പെരുമാറ്റപട്ടം നിലവിലുണ്ടായിരുന്ന കാരണത്താൽ മുൻ എം.എൽ.എ. ശുപാർശ ചെയ്ത പ്രവൃത്തിക്ക് ഭരണാനുമതി പുറപ്പെടുവിച്ചതിനു ശേഷം നടപ്പിലാക്കാൻ സാധിക്കാതെ വരികയാണെങ്കിൽ പെരുമാറ്റപട്ടം അവസാനിച്ചശേഷം പുതിയ എം.എൽ.എ.-യുടെ അനുമതിയോടുകൂടി മാത്രം പ്രസ്തുത പ്രവൃത്തി നടപ്പിലാക്കേണ്ടതാണ്. പുതുതായി തെരഞ്ഞെടുക്കപ്പെട്ട എം.എൽ.എ.-ക്ക് മേൽ പ്രവൃത്തിയിൽ ഭേദഗതി വരുത്തുകയോ പ്രസ്തുത പ്രവൃത്തിക്ക് പകരമായി മറ്റു പ്രവൃത്തികൾ ശുപാർശ ചെയ്യാവുന്നതോ ആണ്.
- (iv) മുൻ എം.എൽ.എ.-യുടെ ശുപാർശ മുൻ ഉപഖണ്ഡികകളിൽ സൂചിപ്പിച്ചിരിക്കുന്നവ അല്ലാതെ മറ്റുകാരണങ്ങളാൽ നടപ്പിലാക്കിയിട്ടില്ലായെങ്കിൽ പുതിയ എം.എൽ.എ.യുടെ അനുമതിയോടുകൂടി പ്രസ്തുത പ്രവൃത്തി നടപ്പിലാക്കാവുന്നതാണ്.

3.10 നിയോജകമണ്ഡലങ്ങളുടെ കൂട്ടിച്ചേർക്കലിലൂടെയോ വിഭജനത്തിലൂടെയോ ഭൗതിക ഘടനയിൽ മാറ്റം വരുന്ന പക്ഷം പഴയ നിയോജക മണ്ഡലത്തിലെ ചെലവാകാതെ ശേഷിക്കുന്ന തുക താഴെപ്പറയുംപ്രകാരം വിനിയോഗിക്കേണ്ടതാണ്.

- (i) പുതുതായി രൂപംകൊണ്ട നിയോജകമണ്ഡലം, പഴയതിന്റെ 75% ത്തോളം ഭൂപ്രകൃതിയും ഉൾക്കൊള്ളുന്നുവെങ്കിൽ അനുവദിക്കപ്പെട്ടിട്ടുള്ള മുഴുവൻ തുകയും പുതിയ മണ്ഡലത്തിനായി വിനിയോഗിക്കാവുന്നതാണ്.

(ii) പഴയ നിയോജകമണ്ഡലത്തിന്റെ ഭൂപ്രകൃതിയുടെ 75%-ത്തിൽ താഴെ മാത്രമാണ് പുതിയ നിയോജകമണ്ഡലം ഉൾക്കൊള്ളുന്നതെങ്കിൽ വിനിയോഗിക്കാതെ അവശേഷിക്കുന്ന തുക രണ്ടു മണ്ഡലങ്ങൾക്കും ഭൂപ്രകൃതിക്ക് ആനുപാതികമായി പഴയ മണ്ഡലം നിലനിന്നിരുന്ന ജില്ലയിലെ കളക്ടർ വീതിച്ചുനൽകേണ്ടതാണ്.

3.11 സ്കൂളുകളിൽ കമ്പ്യൂട്ടറുകൾ, സ്മാർട്ട് ക്ലാസ്സ് റൂമുകൾ എന്നിവ സ്ഥാപിക്കുന്നതിന് എം.എൽ.എ. ശുപാർശ ചെയ്യുമ്പോൾ ആയതിനായി ഐ.റ്റി. @ സ്കൂൾ നിഷ്കർഷിച്ചിരിക്കുന്ന മാനദണ്ഡങ്ങൾ പാലിക്കേണ്ടതാണ്.

3.12 എം.എൽ.എ.-മാർ ശുപാർശ ചെയ്തിരിക്കുന്ന ഏതെങ്കിലും പ്രവൃത്തികൾ മാനദണ്ഡങ്ങൾക്കനുസൃതമല്ല എങ്കിൽ അവയ്ക്ക് പ്രത്യേകാനുമതി തേടി ജില്ലാ കളക്ടർമാർ സർക്കാരിനെ സമീപിക്കാൻ പാടില്ല. എന്നാൽ പ്രസ്തുത പ്രവൃത്തികളെ സംബന്ധിച്ച് സ്പെഷ്യാലൈസേഷൻ സർക്കാരിൽ നിന്നും തേടാവുന്നതാണ്.

3.13 ഗുണഭോക്തൃസമിതികൾ മുഖേനയോ ടെണ്ടറിംഗിലൂടെയോ നടത്തുന്ന പ്രവൃത്തികൾ താഴെപ്പറയുന്ന നിർദ്ദേശങ്ങൾ പാലിച്ച് നടപ്പിലാക്കേണ്ടതാണ്:

(i) എം.എൽ.എ. എസ്.ഡി.എഫ്.-നു കീഴിൽ ശുപാർശ ചെയ്യുന്ന ₹ 50,000 വരെയുള്ള പ്രവൃത്തികൾ ഗുണഭോക്തൃ സമിതികൾ മുഖേന ടെണ്ടറില്ലാതെ നടപ്പാക്കാവുന്നതാണ്. ആയതിനാൽ കോൺട്രാക്ട് ടേഴ്സ് പ്രോഫിറ്റ് അനുവദനീയമല്ല. എന്നാൽ 7.5% ഓവർ ഹെഡ് ചാർജ്ജ് എസ്റ്റിമേറ്റിൽ ഉൾപ്പെടുത്താവുന്നതാണ്. ₹ 50,000 വരെയുള്ള പ്രവൃത്തികൾ ടെണ്ടർ വിളിച്ചു നടപ്പിലാക്കുകയാണെങ്കിൽ കോൺട്രാക്ട് ടേഴ്സ് പ്രോഫിറ്റ് അനുവദിക്കാവുന്നതാണ്.

(ii) 50,000 രൂപക്കു മുകളിൽ 5 ലക്ഷമോ അതിന് താഴെയോ ഉള്ള പ്രവൃത്തികൾ ഗുണഭോക്തൃസമിതികൾ മുഖേനയോ സാധാരണ ടെണ്ടറിംഗിലൂടെയോ നടത്താവുന്നതാണ്. ഗുണഭോക്തൃസമിതികൾ മുഖേന നടത്തുന്ന പ്രവൃത്തികൾക്ക് മുകളിലെ ഇനം (i)-ലെ നിബന്ധനകൾ ബാധകമാകുന്നതാണ്. സാധാരണ ടെണ്ടറിംഗിലൂടെയാണ് പ്രവൃത്തികൾ നടത്തുന്നതെങ്കിൽ പ്രവൃത്തികളുടെ എസ്റ്റിമേറ്റിൽ കോൺട്രാക്ട് ടേഴ്സ് പ്രോഫിറ്റ്, 7.5% ഓവർ ഹെഡ് ചാർജ്ജ് എന്നിവ ഉൾപ്പെടുത്തി പ്രൈസ് സോഫ്റ്റ് വെയറിൽ തയ്യാറാക്കേണ്ടതാണ്.

(iii) 5 ലക്ഷത്തിനുമുകളിലുള്ള പ്രവൃത്തികളുടെ എസ്റ്റിമേറ്റുകൾ പ്രൈസ് സോഫ്റ്റ് വെയറിലൂടെ തയ്യാറാക്കി നിലവിലുള്ള എല്ലാ സ്റ്റാറ്റ്യൂട്ടറി നിയമങ്ങളും (കോൺട്രാക്ട് ടേഴ്സ് പ്രോഫിറ്റ്, ഓവർ ഹെഡ് ചാർജ്ജ്, സർവ്വീസ് ടാക്സ് എന്നിവ) പാലിച്ചുകൊണ്ട് ഇ-ടെണ്ടർ ബാധകമാക്കിക്കൊണ്ട് നടപ്പിലാക്കാവുന്നതാണ്.



4. തുക അനുവദിക്കൽ

- 4.1 പ്രതിവർഷം ഒരു കോടി രൂപയാണ് ഒരു മണ്ഡലത്തിനായി വകയിരുത്തിരിക്കുന്നത്. പരമാവധി ഒരു കോടി രൂപ ചെലവുള്ള പ്രവൃത്തിക്കോ ആകെ ഒരു കോടി രൂപവരെ ചെലവുവരുന്ന വിവിധ പ്രവൃത്തികളോ എം.എൽ.എ.യ്ക്കു ശുപാർശ ചെയ്യാവുന്നതാണ്. പ്രവൃത്തികളുടെ എണ്ണം ഏറ്റവും കുറഞ്ഞ തുക എന്നിവ സംബന്ധിച്ച് നിബന്ധകളൊന്നും തന്നെയില്ല.
- 4.2 സംസ്ഥാന ബഡ്ജറ്റ് പാസ്സായി കഴിഞ്ഞാൽ നിയോജകമണ്ഡലങ്ങൾക്ക് അനുവദിച്ചിരിക്കുന്ന തുക 3 തവണകളായി ജില്ലാ കളക്ടർമാർക്ക് അനുവദിച്ചു നൽകുന്നതും ആയത് അതിനായുള്ള പലിശരഹിത പ്രത്യേക ടി.എസ്.ബി. അക്കൗണ്ടിൽ മാറ്റി നിക്ഷേപിക്കേണ്ടതുമാണ്. അത്തരത്തിൽ മാറ്റപ്പെടുന്ന തുക എം.എൽ.എ.-മാർ ശുപാർശകൾ സമർപ്പിച്ചില്ലായെങ്കിൽപ്പോലും നഷ്ടമാകുന്നതല്ല. കൂടാതെ പ്രസ്തുത തുക തുടർന്നുവരുന്ന വർഷങ്ങളിൽ മണ്ഡലത്തിലെ അക്കൗണ്ടിലേക്ക് വരവ് വെയ്ക്കുന്നതും ആയതിന്റെ ബാലൻസ് സംബന്ധിച്ച വിവരങ്ങൾ എം.എൽ.എ.-മാർക്ക് നൽകേണ്ടതും പ്രസ്തുത തുക വിനിയോഗിക്കാൻ ആവശ്യപ്പെടേണ്ടതുമാണ്. എന്നാൽ തിരഞ്ഞെടുപ്പ് ഉൾപ്പെടെയുള്ള ഏതെങ്കിലും കാരണവശാൽ എം.എൽ.എ.-യ്ക്ക് മാറ്റം ഉണ്ടാകുന്നപക്ഷം പ്രസ്തുത നീക്കിയിരുപ്പ് തുകയുടെ വിനിയോഗം സംബന്ധിച്ച് തർക്കം ഉണ്ടാകുകയാണെങ്കിൽ ആയത് ജില്ലാ കളക്ടർ സർക്കാരിനെ അറിയിക്കേണ്ടതും ഉചിത തീരുമാനം എടുക്കേണ്ടതുമാണ്. നിയോജക മണ്ഡലങ്ങളുടെ പുനർവിന്യാസം എം.എൽ.എ.-മാരുടെ മാറ്റം എന്നിവ മുഖേന ഇത്തരത്തിൽ ടി.എസ്.ബി. അക്കൗണ്ടിൽ തുക ചെലവാകാതെ അവശേഷിക്കുന്നുവെങ്കിൽ ജില്ലാ കളക്ടർ മണ്ഡലത്തിലെ പ്രതിനിധിയുമായി കൂടിയാലോചിച്ച് തുക വിനിയോഗിക്കുന്നതിന് അടിയന്തിര നടപടി സ്വീകരിക്കേണ്ടതാണ്. എന്നാൽ ഇത്തരത്തിൽ ഒരു അഭിപ്രായ സമന്വയത്തിൽ എത്താൻ കഴിയുന്നില്ലെങ്കിൽ ടി.എസ്.ബി. അക്കൗണ്ടിലെ തുക സർക്കാരിലേക്ക് മടക്കിനൽകേണ്ടതും ബഡ്ജറ്റിൽ വകയിരുത്തിയിട്ടുള്ള പണം അനാവശ്യമായി ടി.എസ്.ബി. അക്കൗണ്ടിൽ സൂക്ഷിക്കുന്നില്ലായെന്ന് ഉറപ്പ് വരുത്തേണ്ടതുമാണ്.
- 4.3 മുൻ ഖണ്ഡിക 3.2.3 പ്രകാരം നിഷ്കർഷിച്ചിട്ടുള്ള സമയപരിധിക്കുള്ളിൽ പ്രവൃത്തികൾ പൂർത്തീകരിച്ച് ബിൽ തുകകൾ സമയബന്ധിതമായി മാറി നൽകുന്നുണ്ട് ജില്ലാ കളക്ടർ ഉറപ്പുവരുത്തേണ്ടതാണ്. എന്നാൽ ഗുണഭോക്തൃസമിതികൾ, മറ്റ് ഏജൻസികൾ എന്നിവർ ഏറ്റെടുത്ത

പ്രവൃത്തികൾ പൂർത്തീകരിക്കാതെ ഉപേക്ഷിക്കുന്നപക്ഷം ആയതിന്മേൽ ഉചിത നടപടികൾ കളക്ടർമാർ സ്വീകരിക്കേണ്ടതും പ്രവൃത്തി പൂർത്തിയാക്കേണ്ടതും ആണ്. കൂടാതെ പ്രവൃത്തികൾ പൂർത്തിയാക്കാത്ത ഗുണഭോക്തൃസമിതികളിൽനിന്ന് പിഴ ഈടാക്കിയതിനുശേഷം മാത്രം അവർ ഭാഗികമായി പൂർത്തീകരിച്ച പ്രവൃത്തികളുടെ ബിൽ തുകകൾ മാറി നൽകാവുന്നതാണ്. പിന്നീട് ഇത്തരം ഏജൻസികൾക്ക് പ്രവൃത്തികൾ അനുവദിക്കുന്നതിന് പരിഗണിക്കുവാനും പാടില്ല. എം.എൽ.എ.-മാരുടെ പ്രത്യേക വികസനനിധിയുടെ ബിൽ തുകകൾ അനുവദിക്കുന്നത് RTGS മുഖേനയായിരിക്കണം. ഇതു കാലാകാലങ്ങളിൽ സർക്കാർ പുറപ്പെടുവിക്കുന്ന നിർദ്ദേശങ്ങൾക്ക് അനുസൃതമായിട്ടായിരിക്കണം.

- 4.4 ഒരു നിയോജകമണ്ഡലത്തിന് അനുവദിച്ച തുക വിനിയോഗിക്കുന്നതിന് എം.എൽ.എ.-ക്ക് താൽപര്യമില്ലാത്തപക്ഷം ആയത് സർക്കാരിനെ അറിയിക്കേണ്ടതും അനുവദിച്ച തുക പിൻവലിക്കുന്നതുമാണ്.
- 4.5 ഓരോ പ്രവൃത്തിയും പൂർത്തീകരിച്ച് ബില്ലുകൾ സമർപ്പിക്കുന്ന മുറയ്ക്ക് കൃത്യമായി ബിൽ തുക അനുവദിക്കേണ്ടതാണ്. ആയതിന് നിലവിലുള്ള മാനദണ്ഡങ്ങൾ പാലിക്കേണ്ടതാണ്. ബിൽ തുക മാറി നൽകുന്നത് പരമാവധി 1 മാസത്തിനുള്ളിലായിരിക്കണം. ഇടപാടുകൾ ദേശസാൽകൃത ബാങ്ക് മുഖേനയേ നടത്തുവാൻ പാടുള്ളൂ.
- 4.6 പ്രവൃത്തികൾ നടപ്പിലാക്കുന്നതിന് മുൻകൂർ തുക അനുവദനീയമല്ല. എന്നാൽ പ്രത്യേക സാഹചര്യങ്ങളിൽ ഏജൻസികൾ പ്രവൃത്തികൾ താമസം കൂടാതെ നടപ്പിലാക്കുന്നതാണ് എന്ന് ഉറപ്പുവരുത്തിയശേഷം ജില്ലാ കളക്ടർമാർക്ക് തങ്ങളുടെ സ്പെഷ്യൽ ടി.എസ്.ബി. അക്കൗണ്ടിൽ നിന്നും ബിൽ തുക മുൻകൂറായി അനുവദിക്കാവുന്നതാണ്.
- 4.7 അക്രഡിറ്റഡ് ഏജൻസികൾ പ്രവൃത്തി ഏറ്റെടുക്കുകയാണെങ്കിൽ നിയമാനുസരണമുള്ള മുൻകൂർ തുക (20%) അനുവദിക്കാവുന്നതും ബാക്കി തുക പ്രവൃത്തിയുടെ പുരോഗതി വിലയിരുത്തിയതിന് ശേഷം മാത്രം അനുവദിക്കേണ്ടതുമാണ്. താഴെപ്പറയുന്ന ഏജൻസികൾക്ക് മുഴുവൻ തുകയും മുൻകൂറായി അനുവദിക്കാവുന്നതാണ്.

KSEB—ഇലക്ട്രിഫിക്കേഷൻ പ്രവൃത്തികൾ

KWA—കുടിവെള്ള പദ്ധതികൾ

ഭൂജലവകുപ്പ്—കുഴൽകിണർ നിർമ്മാണത്തിനായി പമ്പു സെറ്റുകൾ, മറ്റനുബന്ധ ഉപകരണങ്ങൾ എന്നിവ വാങ്ങുന്നതിന്.

4.8 സർക്കാർ അംഗീകരിച്ചിട്ടുള്ള അക്രഡിറ്റഡ് ഏജൻസികൾക്ക് താഴെ പറയുന്ന പ്രകാരം തുക മുൻകൂറായി അനുവദിച്ചു നൽകാവുന്നതാണ്:

ഒന്നാം ഘട്ടം	എസ്റ്റിമേറ്റ് തുകയുടെ 20%
രണ്ട്, മൂന്ന്, നാല് ഘട്ടങ്ങൾ	വിനിയോഗ സർട്ടിഫിക്കറ്റ് ഹാജരാക്കുന്ന മുറയ്ക്ക് എസ്റ്റിമേറ്റിന്റെ 20%
അഞ്ചാം ഘട്ടം	നാലാം ഘട്ടത്തിലെ വിനിയോഗ സർട്ടിഫിക്കറ്റ് ഹാജരാക്കുന്ന മുറയ്ക്ക് എസ്റ്റിമേറ്റിന്റെ 10%
അവസാന ഘട്ടം	പ്രവൃത്തി പൂർത്തിയാക്കിയതായുള്ള സർട്ടിഫിക്കറ്റ് ഹാജരാക്കുന്ന മുറയ്ക്ക് ബാക്കി തുക.

4.9 മുൻകൂർ തുക അനുവദിച്ചതിന് ശേഷം 3 മാസത്തിനുള്ളിൽ പ്രവൃത്തി ആരംഭിച്ചിട്ടില്ലെങ്കിൽ മുൻകൂറായി നൽകിയ തുക ബാങ്ക് പലിശ നിരക്ക് സഹിതം ജില്ലാ കളക്ടർ തിരികെ വാങ്ങേണ്ടതും പ്രവൃത്തി അടിയന്തിരമായി മറ്റൊരു ഏജൻസിയെ ഏൽപ്പിക്കേണ്ടതുമാണ്.

5. നിരീക്ഷണ നടപടിക്രമങ്ങൾ

5.1 പദ്ധതി നിർവ്വഹണത്തിന്റെ സംസ്ഥാന നോഡൽ വകുപ്പായി പ്രവർത്തിക്കുന്നത് ധനകാര്യ (നോഡൽ സെന്റർ-ബി) വകുപ്പാണ്. പദ്ധതി പ്രകാരം നടപ്പിലാക്കിയ 10% പ്രവൃത്തികളെങ്കിലും വകുപ്പ് തലവനോ/ വകുപ്പ് തലവൻ ചുമതലപ്പെടുത്തുന്ന വ്യക്തിയോ പരിശോധിക്കേണ്ടതാണ്. നിർവ്വഹണവകുപ്പിലെ ഏറ്റവും മുതിർന്ന ഉദ്യോഗസ്ഥർ പ്രവൃത്തികളുടെ നിർവ്വഹണ പുരോഗതി സംബന്ധിച്ച് ജില്ലാ കളക്ടർമാർക്ക് റിപ്പോർട്ട് നൽകേണ്ടതാണ്. കൂടാതെ ജില്ലാ കളക്ടർ ചുമതലപ്പെടുത്തുന്നപക്ഷം ജില്ലാതലത്തിലേയും ബ്ലോക്കുതലത്തിലേയും ഉദ്യോഗസ്ഥർ പ്രവൃത്തികളെ സംബന്ധിച്ച് നിരീക്ഷണം നടത്തേണ്ടതും റിപ്പോർട്ട് നൽകേണ്ടതുമാണ്. ഇത്തരം സന്ദർശന വേളകളിൽ എം.എൽ.എ.-മാരുടെ പങ്കാളിത്തവും ഉൾപ്പെടുത്താവുന്നതാണ്. ഓരോ വർഷവും നടപ്പിലാക്കിയ പ്രവൃത്തികളെ സംബന്ധിച്ച് ആയതിന് തുക അനുവദിച്ചു നൽകിയതിന്റെയും ഒരു റിപ്പോർട്ട് ധനകാര്യ (നോഡൽ സെന്റർ-ബി) വകുപ്പിന് തുടർന്നുള്ള സാമ്പത്തിക വർഷത്തിന്റെ ആദ്യത്തെ 2 മാസങ്ങൾക്കുള്ളിൽ നൽകേണ്ടതാണ്.

- 5.2 നടപ്പിലാക്കുന്ന പ്രവൃത്തികളുടെ നിലവിലെ സ്ഥിതി സംബന്ധിച്ച ഒരു പൂർണ്ണരൂപം ധനകാര്യ (നോഡൽ സെന്റർ-ബി) വകുപ്പിൽ ഉണ്ടായിരിക്കേണ്ടതാണ്.
- 5.3 പദ്ധതി നടത്തിപ്പിന്റെ നിരീക്ഷണവും ബന്ധപ്പെട്ട മറ്റുകാര്യങ്ങളും പദ്ധതിയുടെ ചട്ടക്കൂടിനുള്ളിൽ നിന്നുകൊണ്ട് കാലാകാലങ്ങളിൽ ധനകാര്യ (നോഡൽ സെന്റർ-ബി) വകുപ്പ് തീരുമാനിക്കേണ്ടതാണ്.
- 5.4 പദ്ധതി സംസ്ഥാനതലത്തിൽ അവലോകനം ചെയ്യുന്നതിനായി സംസ്ഥാന ചീഫ് സെക്രട്ടറി/ധനകാര്യ പ്രിൻസിപ്പൽ സെക്രട്ടറി വർഷത്തിൽ ഒരു തവണയിൽ കുറയാതെ ജില്ലാ കളക്ടർമാർ/എം.എൽ.എ.-മാർ എന്നിവരുമായി മീറ്റിംഗ് നടത്തുന്നതാണ്. ഇത്തരം മീറ്റിംഗുകളിൽ പദ്ധതി നടത്തിപ്പിൽ ബുദ്ധിമുട്ടുകൾ ഉണ്ടെങ്കിൽ ആയതു പരിഹരിക്കുന്നതാണ്.
- 5.5 പദ്ധതി നടത്തിപ്പുമായി ഉണ്ടാകുന്ന ബുദ്ധിമുട്ടുകൾ പരിഹരിക്കുന്നതിന് ഉദ്യോഗസ്ഥർക്ക് ആവശ്യമായ നിർദ്ദേശങ്ങളും പരിശീലനവും ആവശ്യമെങ്കിൽ സംസ്ഥാനതലത്തിൽ സർക്കാർ നൽകുന്നതാണ്.
- 5.6 ഓരോ ജില്ലയിലേയും ധനകാര്യ പരിശോധനാ വിഭാഗങ്ങൾ SDF പ്രകാരം മണ്ഡലങ്ങളിൽ നടപ്പിലാക്കിയ പ്രവൃത്തികൾ നേരിട്ട് പരിശോധിച്ച് ആയതിന്റെ കൃത്യതയും വിശ്വാസ്യതയും ഉറപ്പുവരുത്തി പ്രവൃത്തി നടപ്പിലാക്കിയതിൽ വീഴ്ചകളോ പാകപ്പിഴകളോ വന്നിട്ടുണ്ടെങ്കിൽ ആയതുൾപ്പെടെയുള്ള ത്രൈമാസ റിപ്പോർട്ട് തയ്യാറാക്കി ധനകാര്യ (നോഡൽ സെന്റർ-ബി) വകുപ്പിന് സമർപ്പിക്കേണ്ടതാണ്.

6. പൊതുകാര്യങ്ങൾ

6.1 പ്രത്യേക വികസനനിധി പ്രകാരം നടപ്പിലാക്കിയ പ്രവൃത്തി പൂർത്തീകരിച്ച് കഴിഞ്ഞാലുടൻതന്നെ ആയത് പൊതുജനങ്ങളുടെ ഉപയോഗത്തിനായി ലഭ്യമാക്കേണ്ടതാണ്. പൊതുജനങ്ങളുടെ അറിവിലേക്കായി പ്രസ്തുത പ്രവൃത്തി സംബന്ധിച്ച ഒരു ലഘുവിവരണം, പ്രവൃത്തിയുടെ പേര്, അടങ്കൽതുക, പ്രവൃത്തി ആരംഭിച്ച തീയതി, പ്രവൃത്തി പൂർത്തിയാക്കിയ തീയതി, എം.എൽ.എ.-യുടെ പ്രത്യേക വികസന നിധി ഉപയോഗിച്ച് നടപ്പിലാക്കിയത് എന്നിവ ഉൾക്കൊള്ളുന്ന ഒരു Sign Board സ്ഥാപിക്കാവുന്നതാണ്.

അനുബന്ധം-4-ൽ sign board-ന്റെ മാതൃക ചേർത്തിട്ടുണ്ട്.

6.2 പ്രവൃത്തികളുടെ നിർവ്വഹണം സംബന്ധിച്ച് മാർഗ്ഗനിർദ്ദേശങ്ങളിൽ ഉൾപ്പെടാത്ത ഏതെങ്കിലും സാഹചര്യമോ ബുദ്ധിമുട്ടുകളോ എം.എൽ.എ.-മാർ നേരിടുന്നപക്ഷം ആയതിന്റെ സ്പെഷ്യാലൈസേഷൻ അറിയിച്ചുകൊണ്ടിരിക്കുന്നതിനായി ധനകാര്യ (നോഡൽ സെന്റർ-ബി) വകുപ്പുമായി ബന്ധപ്പെടാവുന്നതാണ്.

6.3 രജിസ്റ്റേർഡ് ട്രസ്റ്റുകൾ/സൊസൈറ്റികൾ എന്നിവയ്ക്കും മാർഗ്ഗ നിർദ്ദേശങ്ങൾ പ്രകാരം അനുവദനീയമായ പ്രവൃത്തികൾ അനുവദിക്കാവുന്നതാണ്. ആയതിന് പ്രസ്തുത സ്ഥാപനങ്ങൾ താഴെപ്പറയുന്ന നിബന്ധനകൾ പാലിക്കേണ്ടതാണ്:

- (i) പദ്ധതിയുടെ പ്രയോജനം ലഭിക്കുന്ന സ്ഥാപനം പൊതുജന സേവന രംഗത്ത് ഏറ്റവും കുറഞ്ഞത് 3 വർഷമായി പ്രവർത്തിക്കുന്ന സ്ഥാപനമായിരിക്കണം.
- (ii) ഗുണഭോക്തൃസ്ഥാപനം സേവനമേഖലയിൽ വളരെയധികം അറിയപ്പെടുന്നതും പൊതുജനങ്ങൾക്ക് വിശ്വാസ്യതയുള്ളതുമായിരിക്കണം. പദ്ധതി ആനുകൂല്യം അനുവദിക്കുന്നതിന് മുമ്പ് പ്രസ്തുത സ്ഥാപനം സാമ്പത്തിക ഭദ്രതയുള്ളതും പൊതുജന സേവന മേഖലയിലും/സാമൂഹ്യ സുരക്ഷാ മേഖലയിലും പരിചയ സമ്പന്നതയും വിശ്വാസ്യതയും ഉള്ളതാണെന്നും സുതാര്യമായ പ്രവർത്തനം നടത്തുന്നതാണെന്നും ലാഭേച്ഛ കൂടാതെ പ്രവർത്തിക്കുന്നതാണെന്നും ജില്ലാ കളക്ടർ പരിശോധിച്ച് ഉറപ്പു വരുത്തേണ്ടതാണ്.
- (iii) പ്രത്യേക വികസനനിധിയിൽനിന്നും അനുവദിക്കുന്ന തുക പൊതുജനങ്ങൾക്ക് എപ്പോഴും ലഭ്യമാകുന്നതരത്തിലുള്ള ദീർഘകാലം നിലനിൽക്കുന്ന ആസ്തികൾ സൃഷ്ടിക്കുന്നതിന് വേണ്ടി ആയിരിക്കണം.
- (iv) ഇത്തരത്തിൽ സൃഷ്ടിക്കപ്പെടുന്ന ആസ്തികളുടെ ഉടമസ്ഥാവകാശം സർക്കാരിൽ നിക്ഷിപ്തമാണ്. ഇവയുടെ വിൽപന, കൈമാറ്റം ചെയ്യൽ, തീർപ്പാക്കൽ എന്നിവ സർക്കാരിന്റെ അനുമതി ഇല്ലാതെ നടത്തുവാൻ പാടില്ല.
- (v) ഗുണഭോക്തൃസ്ഥാപനത്തിന് അനുവദിക്കപ്പെട്ട ആസ്തിയുടെ സംരക്ഷണ ചുമതലയും അറ്റകുറ്റപ്പണികളും ആയതിന്റെ ആവർത്തന ചെലവുകളും ഗുണഭോക്തൃസ്ഥാപനം വഹിക്കേണ്ടതാണ്. കൂടാതെ എല്ലാവിധ പരിശോധനകൾക്കും വിധേയവുമാണ്.
- (vi) വാർഷിക റിപ്പോർട്ട്, ആഡിറ്റ് അക്കൗണ്ട്സ് എന്നിവ ഗുണഭോക്തൃസ്ഥാപനം സർക്കാരിലേക്ക് ലഭ്യമാക്കേണ്ടതാണ്.
- (vii) സർക്കാരിതര ഗുണഭോക്തൃസ്ഥാപനത്തിന് പ്രത്യേക വികസനനിധി അനുവദിക്കുന്നതിന് മുമ്പായി പ്രസ്തുത സ്ഥാപനം മേൽപ്പറഞ്ഞ നിബന്ധനകളെല്ലാം പാലിക്കുന്നതാണെന്ന് സർക്കാരുമായി ഒരു കരാറിൽ ഏർപ്പെടേണ്ടതാണ്.

6.4 മറ്റു ഫണ്ടുകളുമായി കൂട്ടിച്ചേർത്ത് വിനിയോഗിക്കൽ

- 6.4.1 കേന്ദ്രപദ്ധതികൾ, SGRY (SCP) പദ്ധതികളുടെ സംസ്ഥാനവിഹിതം വഹിക്കുന്നതിനായി പ്രത്യേക വികസന നിധി, എം. എൽ. എ.-യുടെ ശുപാർശയോടുകൂടി വിനിയോഗിക്കാവുന്നതാണ്. എന്നാൽ കേന്ദ്ര പദ്ധതിയിലുൾപ്പെട്ട പ്രവൃത്തികൾ പ്രത്യേക വികസനനിധിയുടെ മാർഗ്ഗനിർദ്ദേശങ്ങൾ പ്രകാരം അനുവദനീയമായ പ്രവൃത്തികളും ആവർത്തന സ്വഭാവമില്ലാത്തവയും ആയിരിക്കണം.
- 6.4.2 പ്രത്യേക വികസനനിധിയുമായി ബന്ധപ്പെട്ട് സർക്കാർ, ജില്ലാ കളക്ടർ എന്നിവർ പുറപ്പെടുവിക്കുന്ന എല്ലാ ഉത്തരവുകളുടെയും പകർപ്പുകൾ എം. എൽ. എ.-മാർക്ക് നൽകേണ്ടതാണ്.

ഗവർണ്ണറുടെ ഉത്തരവിൻ പ്രകാരം,
മിൻഹാജ് ആലം, ഐ. എ. എസ്.,
സെക്രട്ടറി (ധനകാര്യ റിസോഴ്സസ്).

പകർപ്പ്:-

- എല്ലാ നിയമസഭാ സാമാജികർക്കും.
- പ്രിൻസിപ്പൽ അക്കൗണ്ടന്റ് ജനറൽ (എ&ഇ), (ജി & എസ്. എസ്. എ.) കേരളം തിരുവനന്തപുരം.
- അക്കൗണ്ടന്റ് ജനറൽ (ഇ & ആർ. എസ്. എ.) കേരളം, തിരുവനന്തപുരം.
- എല്ലാ പ്രിൻസിപ്പൽ സെക്രട്ടറിമാർക്കും/സെക്രട്ടറിമാർക്കും.
- എല്ലാ ഭരണവകുപ്പുകൾക്കും.
- എല്ലാ വകുപ്പുധ്യക്ഷൻമാർക്കും.
- എല്ലാ ജില്ലാ കളക്ടർമാർക്കും.
- ബഹു. സ്പീക്കർ, ഡെപ്യൂട്ടി സ്പീക്കർ എന്നിവരുടെ പ്രൈവറ്റ് സെക്രട്ടറിമാർക്ക്.
- മുഖ്യമന്ത്രിയുടെ പ്രൈവറ്റ് സെക്രട്ടറിക്ക്.
- എല്ലാ മന്ത്രിമാരുടെയും പ്രതിപക്ഷ നേതാവിന്റെയും പ്രൈവറ്റ് സെക്രട്ടറിമാർക്ക്.
- പബ്ലിക് റിലേഷൻസ് വകുപ്പ് ഡയറക്ടർക്ക്.
- അഡീഷണൽ സെക്രട്ടറി, ധനകാര്യ പരിശോധനാ വിഭാഗം.
- എല്ലാ ചീഫ് എഞ്ചിനീയർമാർക്കും.
- ട്രഷറി ഡയറക്ടർ, തിരുവനന്തപുരം.
- എല്ലാ ജില്ലാ ട്രഷറി ആഫീസർമാർക്കും.
- നോഡൽ ആഫീസർ, www.finance.kerala.gov.in.
- സ്റ്റോക്ക് ഫയൽ/ആഫീസ് കോപ്പി (No. NC-B1/90/2016/Fin.)

അനുബന്ധം-1

അനുവദനീയമായ പ്രവൃത്തികൾ

1. സർക്കാർ, തദ്ദേശസ്വയംഭരണ സ്ഥാപനങ്ങൾ എന്നിവയുടെ അധീനതയിലുള്ള സ്കൂൾ കെട്ടിടങ്ങൾ, വിദ്യാർത്ഥികൾക്കുള്ള ഹോസ്റ്റലുകൾ, ലൈബ്രറി കെട്ടിടങ്ങൾ, വിദ്യാഭ്യാസ സ്ഥാപനങ്ങൾക്കുള്ള മറ്റുതരത്തിലുള്ള കെട്ടിടങ്ങൾ എന്നിവയുടെ നിർമ്മാണം.
2. പൊതുജനങ്ങൾക്കായുള്ള കൂഴൽ കിണറുകൾ, വാട്ടർ ടാങ്കുകൾ എന്നിവയുടെ നിർമ്മാണം, കുടിവെള്ളം ലഭ്യമാക്കുന്നതിനുള്ള മറ്റു പ്രവൃത്തികൾ, കുടിവെള്ള വിതരണത്തിനായി ജലസംഭരണികളുടെ വാങ്ങൽ, കൂഴൽ കിണറുകളിൽ സ്ഥാപിക്കുന്നതിനുള്ള പമ്പ് സെറ്റ് വാങ്ങൽ എന്നിവ. വാങ്ങുന്ന പമ്പ് സെറ്റുകളുടെ ആവർത്തന ചെലവ്, വൈദ്യുതി ചെലവ് എന്നിവ ബന്ധപ്പെട്ട തദ്ദേശസ്വയംഭരണ സ്ഥാപനങ്ങൾ വഹിക്കേണ്ടതാണ്. മേൽ പ്രവൃത്തികൾ നടപ്പിലാക്കുന്നതിന് പ്രത്യേക വികസനനിധി വിനിയോഗിക്കുന്നതിന് യാതൊരുവിധ നിബന്ധനകളും ഇല്ല.
3. ഗ്രാമങ്ങളിലേയും പട്ടണങ്ങളിലേയും നഗരപ്രദേശങ്ങളിലേയും അപ്രോച്ച് റോഡ്, ലിങ്ക് റോഡ്, മറ്റു റോഡുകളുടെ നിർമ്മാണം. കൂടാതെ പ്രാദേശികമായ ആവശ്യങ്ങൾക്കനുസൃതമായി എം. എൽ. എ.-യ്ക്ക് ഉചിതമാണെന്ന് തോന്നുന്നപക്ഷം ഗ്രാമീണ റോഡുകളുടെയും നിർമ്മാണം.
4. കലുങ്കുകൾ, പാലങ്ങൾ എന്നിവയുടെ നിർമ്മാണം.
5. വയോജനങ്ങൾക്കും അംഗവൈകല്യം സംഭവിച്ചവർക്കുമുള്ള അഭയ കേന്ദ്രങ്ങൾ.
6. തദ്ദേശസ്വയംഭരണ സ്ഥാപനങ്ങളുടെ അധീനതയിലുള്ള ജില്ലാ/സംസ്ഥാന സ്പോർട്സ് അസോസിയേഷനുകൾക്ക്, കലാ-സാംസ്കാരിക സംഘടനകൾ/ആശുപത്രികൾ എന്നിവയ്ക്ക് കെട്ടിടം പണിയുക, ജിന്നാസ്റ്റിക് സെന്ററുകളിൽ സ്പോർട്സ് അസോസിയേഷനുകൾക്ക് കായിക വിദ്യാഭ്യാസ പരിശീലന സ്ഥാപനങ്ങൾ തുടങ്ങിയവയ്ക്ക് മൾട്ടി ജിം സൗകര്യം ഒരുക്കുക.
7. സർക്കാർ അധീനതയിലുള്ള സ്ഥലങ്ങളിൽ പ്രത്യേക വനവൽക്കരണം, ഫാം ഫോറസ്റ്റ്രി, പാർക്കുകൾ, പുന്തോട്ടങ്ങൾ എന്നിവ സ്ഥാപിക്കുന്നതിന്.

8. നഗരങ്ങൾ/പട്ടണങ്ങൾ/ഗ്രാമങ്ങൾ എന്നിവിടങ്ങളിലെ കുളങ്ങളുടെ നവീകരണം.
9. പൊതുവായിട്ടുള്ള ജലസേചന സൗകര്യം, ട്രെയിനേജ് സൗകര്യം എന്നിവ.
10. ബയോഗ്യാസ് പ്ലാന്റുകൾ, മാലിന്യ സംസ്കരണ കേന്ദ്രങ്ങൾ, മാലിന്യ നിർമ്മാർജ്ജന പദ്ധതികൾ, പാരമ്പര്യേതര ഊർജ്ജ സ്രോതസ്സുകൾ എന്നിവ.
11. ജലസംഭരണം, ലിഫ്റ്റ് ഇറിഗേഷൻ, വാട്ടർ റീചാർജ്ജിംഗ് എന്നിവ.
12. പൊതു വായനശാലകളുടെയും ഗ്രന്ഥശാലകളുടെയും നിർമ്മാണം.
13. ശിശു സംരക്ഷണ മന്ദിരങ്ങളുടെയും അംഗൻവാടികളുടെയും നിർമ്മാണം.
14. കുടുംബക്ഷേമാരോഗ്യ കേന്ദ്രങ്ങൾ, പൊതുജനാരോഗ്യ കേന്ദ്രങ്ങൾ, എ. എൻ. എം. റെസിഡൻഷ്യൽ കാർട്ടേജ്സ് എന്നിവയുടെ നിർമ്മാണം.
15. ശ്മശാനങ്ങൾക്കായി ഭൂമി വാങ്ങൽ, പൊതു ശ്മശാനങ്ങളുടെയും നിർമ്മാണം, അവയിലേക്കുള്ള സ്ഫ്രെക്ച്വറുകൾ മുതലായവയുടെ വാങ്ങൽ.
16. പൊതു ശൗചാലയങ്ങളും കുളിമുറികളും.
17. ഓടകളുടെ നിർമ്മാണം.
18. നടപ്പാതകൾ, നടവഴികൾ, നടപ്പാലങ്ങൾ എന്നിവ.
19. ചേരിപ്രദേശത്തെ ജനങ്ങൾക്കുവേണ്ടി വൈദ്യുതി, വെള്ളച്ചാലുകൾ, പൊതുശൗചാലയങ്ങൾ, ഗ്രാമങ്ങളിലെയും പട്ടണങ്ങളിലെയും SC/ST വിഭാഗങ്ങൾ താമസിക്കുന്ന മേഖലകളിലുള്ളവരുടെ പൊതുസൗകര്യങ്ങൾ വർദ്ധിപ്പിക്കുക, കലാകാരന്മാർക്കുള്ള വർക്ക് ഷെഡ്ഡുകൾ നിർമ്മിക്കുക.
20. ആദിവാസി മേഖലയിൽ റെസിഡൻഷ്യൽ സ്കൂളുകൾ സ്ഥാപിക്കുക.

21. പൊതുജനങ്ങൾക്കായി ബസ് കാത്തിരിപ്പ് കേന്ദ്രങ്ങൾ.
22. മൃഗ പരിപാലന കേന്ദ്രങ്ങൾ, കൃത്രിമ ബീജ സങ്കലന കേന്ദ്രങ്ങൾ എന്നിവയുടെ നിർമ്മാണം, ആശുപത്രിയിലേക്കാവശ്യമായ ആംബുലൻസ്, മെഡിക്കൽ ഉപകരണങ്ങൾ, അടിസ്ഥാന സൗകര്യങ്ങളായ കുടിവെള്ളം, ട്രെയിനേജ് എന്നിവ ഒരുക്കുക, ക്ഷീര സഹകരണ സംഘങ്ങൾക്ക് കെട്ടിട നിർമ്മാണം, ക്ഷീരവികസന സഹകരണ സംഘങ്ങൾക്ക് ഓട്ടോമാറ്റിക് മിൽക്ക് കളക്ഷൻ യൂണിറ്റ്/ മിൽക്ക് ടെസ്റ്റിംഗ് മെഷീൻസ് എന്നിവ വാങ്ങൽ.
23. X-ray മെഷീൻ, ഡയാലിസിസ് യൂണിറ്റ് എന്നിവ പോലുള്ള ആശുപത്രി ഉപകരണങ്ങൾ, ആംബുലൻസുകൾ, വീൽചെയറുകൾ, സ്ക്രൈപ്പറുകൾ എന്നിവ വാങ്ങൽ. സഞ്ചരിക്കുന്ന ഡിസ്പെൻസറികൾ ഒരുക്കുന്നതിനായി വാഹനം വാങ്ങുക. റെഡ്ക്രോസ്, രാമകൃഷ്ണ മിഷൻ മറ്റു പ്രമുഖ ചാരിറ്റബിൾ സ്ഥാപനങ്ങൾ, പാലിയേറ്റീവ് കെയർ യൂണിറ്റുകൾ എന്നിവയ്ക്ക് ആംബുലൻസുകൾ വാങ്ങുക.
24. ഗവൺമെന്റ് സ്കൂളുകൾ/കോളേജുകൾ എന്നിവിടങ്ങളിലേക്കായി കമ്പ്യൂട്ടറുകൾ വാങ്ങുക. ഇൻഫർമേഷൻ ഫുട്പാത്ത്, ഹാം ക്ലബ്ബ്, സിറ്റിസൺ ബാൻഡ് റേഡിയോ തുടങ്ങിയവ.
25. ആളില്ലാ റെയിൽവേ ക്രോസ്സിംഗുകളിൽ ലൈവൽ ക്രോസ്സിംഗുകൾ നിർമ്മിക്കുക.
26. സർക്കാർ സ്ഥാപനങ്ങൾക്കായി ദൃശ്യ ശ്രവ്യ ഉപകരണങ്ങൾ വാങ്ങുക.
27. Night Soil Disposal System വാങ്ങുക.
28. വെള്ള പൊക്കം, കൊടുങ്കാറ്റ് എന്നിവ ബാധിച്ച മേഖലകളിൽ ഫൈബർ ബോട്ട് വാങ്ങൽ.
29. സർക്കാർ/എയ്ഡഡ് വിദ്യാഭ്യാസ സ്ഥാപനങ്ങളിലേക്ക് കമ്പ്യൂട്ടറുകൾ, അനുബന്ധ ഉപകരണങ്ങൾ വാങ്ങൽ, സ്മാർട്ട് ക്ലാസ്സ് രൂമുകളുടെ നിർമ്മാണം എന്നിവ.

- 30. സർക്കാർ/എയ്ഡഡ് വിദ്യാഭ്യാസ സ്ഥാപനങ്ങളിൽ ടോയ്‌ലെറ്റുകൾ, ടോയ്‌ലെറ്റുകളോട് ചേർന്ന് സാനിട്ടറി നാപ്കിൻ വെൻഡിംഗ്/ഡിസ്ട്രോയർ മെഷീനുകൾ സ്ഥാപിക്കൽ, പാചകപ്പുരകൾ എന്നിവയുടെ നിർമ്മാണം.
- 31. സർക്കാർ/എയ്ഡഡ് വിദ്യാഭ്യാസ സ്ഥാപനങ്ങളിൽ കുടിവെള്ള മെത്തിക്കുന്നതിനുള്ള പൈപ്പിടൽ, ടാങ്ക് നിർമ്മാണം/വാങ്ങൽ, വാട്ടർ പ്യൂരിഫയർ വാങ്ങൽ, വാട്ടർ റീചാർജ്ജിംഗ് സൗകര്യമൊരുക്കൽ, കൃഷൽ കിണർ നിർമ്മിക്കൽ.
- 32. ലക്ഷംവീട് പദ്ധതിയിൽ ഉൾപ്പെട്ട വീടുകളുടെ നവീകരണം.
- 33. സർക്കാർ വിദ്യാഭ്യാസ സ്ഥാപനങ്ങളിലെ ലൈബ്രറികൾക്ക് പുസ്തകങ്ങൾ, ഷെൽഫുകൾ വാങ്ങൽ, നിർമ്മിക്കൽ.
- 34. സർക്കാർ വിദ്യാഭ്യാസ സ്ഥാപനങ്ങൾക്ക് ബസ്/വാഹനം വാങ്ങി നൽകൽ. വാങ്ങുന്ന വാഹനത്തിന്റെ ആവർത്തന ചെലവുകൾ (ഡ്രൈവറുടെ ശമ്പളം ഉൾപ്പെടെ) പരിപാലനം എന്നിവ സ്കൂൾ പി. ടി. എ. വഹിക്കേണ്ടതാണ്.
- 35. പ്രത്യേക വികസന നിധിയുടെ വാർഷിക വിഹിതത്തിന്റെ 15% റോഡുകളുടെ പുനരുദ്ധാരണത്തിന് വിനിയോഗിക്കാവുന്നതാണ്.
- 36. പ്രത്യേക വികസനനിധിയിൽകീഴിൽ നിർമ്മിക്കുന്ന റോഡുകൾ, റോഡുകളുടെ വീതി കൂട്ടൽ എന്നിവയുമായി ബന്ധപ്പെട്ട് വൈദ്യുതി പോസ്റ്റുകൾ മാറ്റി ഇടുന്നതിനായി തുക അനുവദിക്കാവുന്നതാണ്. ആയതിന്റെ ചെലവ് മേൽ പ്രവൃത്തിയുടെ എസ്റ്റിമേറ്റിൽതന്നെ ഉൾപ്പെടുത്തേണ്ടതാണ്.
- 37. പട്ടികജാതി പട്ടികവർഗ്ഗ മേഖലയിലെ കുടിവെള്ള പദ്ധതികൾ, വൈദ്യുതപദ്ധതികൾ എന്നിവ തുക തികയാത്തതിനാൽ തടസ്സപ്പെട്ടിട്ടുണ്ടെങ്കിൽ ആയത് പൂർത്തിയാക്കുന്നതിനായി നിബന്ധനകളില്ലാതെ പ്രത്യേക വികസന നിധി വിനിയോഗിക്കാവുന്നതാണ്.
- 38. പ്രാദേശിക ഊർജ്ജ വികസന പദ്ധതി (LAPDS)-ലേക്ക് 5 ലക്ഷം രൂപ വരെ അനുവദിക്കാവുന്നതാണ്.
- 39. സ്റ്റേറ്റ് ലൈബ്രറി കൗൺസിലിൽ അംഗീകാരമുള്ള ലൈബ്രറികൾക്ക് കമ്പ്യൂട്ടറുകൾ, എൽ. സി. ഡി. പ്രോജക്ടർ, വൈഫൈ, മൈക്ക് സെറ്റ് എന്നിവ വാങ്ങാവുന്നതാണ്.
- 40. സർക്കാർ സ്കൂളുകൾക്ക് ബഞ്ച്, ഡെസ്ക് മുതലായ ഫർണിച്ചർ വാങ്ങാവുന്നതാണ്.

അനുബന്ധം 2

അനുവദനീയമല്ലാത്ത പ്രവൃത്തികൾ

1. ഓഫീസ് കെട്ടിടങ്ങൾ, റെസിഡൻഷ്യൽ കെട്ടിടങ്ങൾ, കേന്ദ്ര സംസ്ഥാന സർക്കാരുകൾ/സ്ഥാപനങ്ങൾ, സംഘടനകൾ എന്നിവയ്ക്കുള്ള മറ്റു കെട്ടിട നിർമ്മാണപ്രവർത്തനങ്ങൾ.
2. വാണിജ്യ സ്ഥാപനങ്ങൾ, സംഘടനകൾ, സ്വകാര്യ സ്ഥാപനങ്ങൾ, പ്രാഥമിക ക്ഷീര സഹകരണ സംഘം ഒഴികെയുള്ള സഹകരണ സ്ഥാപനങ്ങൾ എന്നിവയ്ക്ക് കെട്ടിടം നിർമ്മിക്കൽ.
3. ദീർഘകാലം നിലനിൽക്കുന്ന മൂലധന സ്വഭാവമുള്ള ആസ്തികളുടെ ആവർത്തന സ്വഭാവമില്ലാത്ത അറ്റകുറ്റപ്പണികൾ ഒഴികെയുള്ള അറ്റകുറ്റപ്പണികളും നന്നാക്കലും.
4. ഗ്രാന്റുകളും ലോണുകളും അനുവദിക്കുക.
5. സ്ഥാരകങ്ങൾ, സ്ഥാരക മന്ദിരങ്ങൾ എന്നിവയുടെ നിർമ്മാണം.
6. ഇൻവെന്ററി സ്റ്റോക്ക്, മേശ, കസേര, ബെഞ്ച്, ഡെസ്ക്, ഫാൻ, ലൈറ്റ് തുടങ്ങിയവ പോലുള്ള ഫർണിച്ചർ, ഇലക്ട്രിക് ഉപകരണങ്ങൾ.
7. പൊതു ശ്മശാനങ്ങൾക്ക് ഒഴികെയുള്ള ഭൂമി വാങ്ങൽ, ഭൂമി ഏറ്റെടുത്തതിന് നഷ്ടപരിഹാരം നൽകൽ.
8. വ്യക്തികേന്ദ്രീകൃതമായ വാങ്ങലുകൾ.
9. ആരാധനാലയങ്ങൾ, പ്രാർത്ഥനാലയങ്ങൾ എന്നിവയ്ക്കായി തുക അനുവദിക്കുന്നത്.
10. സ്വകാര്യ സ്ഥാപനങ്ങളുടെ വികസനത്തിനായി തുക അനുവദിക്കൽ.
11. റോഡുകളുടെ ഉപരിതലം മിനുക്കൽ.
12. റോഡുകളുടെ ചെറിയ അറ്റകുറ്റപ്പണികൾക്കായി തുക അനുവദിക്കുന്നത്.

അനുബന്ധം 4

സൈൻബോർഡിന്റെ മാതൃക

- എം. എൽ. എ.-യുടെ പേര് :
- പ്രവൃത്തിയുടെ പേര് :
- പ്രവൃത്തി ആരംഭിച്ച തീയതി :
- പ്രവൃത്തി പൂർത്തീകരിച്ച തീയതി :
- അടങ്കൽ തുക :
- പ്രത്യേക വികസനനിധി/മറ്റു ഫണ്ടുകളിൽ നിന്നുള്ള വിഹിതം :
- ഉദ്ഘാടന തീയതി :

Shalee